

ಮಳೆ ಪ್ರಮಾಣವನ್ನು ಅಳೆಯುವ ಪದ್ಧತಿಯೇ ನಮ್ಮಲ್ಲಿ ಸುಧಾರಣೆಗೊಂಡಿಲ್ಲ. ಕಾಟಾಚಾರಕ್ಕೆಂಬಂತೆ ಮಳೆ ಪ್ರಮಾಣ ದಾಖಲಾತಿ ಮಾಡಲಾಗುತ್ತದೆ. 'ದಕ್ಷಿಣ ಒಳನಾಡಿನಲ್ಲಿ ಮೋಡ ಕವಿದ ವಾತಾವರಣವಿದ್ದು, ಅಲ್ಲಲ್ಲಿ ಚದುರಿದಂತೆ ಮಳೆಯಾಗುವ ಸಾಧ್ಯತೆ ಇದೆ...' ಎಂಬಂತಹ ಕೆಲಸಕ್ಕೆ ಬಾರದ ಪ್ರಕಟಣೆ ನಿಲ್ಲಿಸಬೇಕು.

ಪ್ರತಿಯೆಯನ್ನೇ ಅಲುಗಾಡಿಸಿದೆ. ಮುಂಗಾರು ಎರಡರಿಂದ ಆರು ವಾರ ತಡವಾಗುತ್ತಿದೆ; ಹಿಂಗಾರು ಅವಧಿಗೆ ಮುನ್ನವೇ ಬರುತ್ತಿದೆ. ಇವೆರಡು ಹಂಗಾಮುಗಳಿಗೆ ಸಂಯೋಜಿಸಿ ಬೆಳೆಯುತ್ತಿದ್ದ ಬೆಳೆಗಳು ವಿಫಲವಾಗುವುದಕ್ಕೆ ಕಾರಣ ಇದೇ' ಎನ್ನುತ್ತಾರೆ ಕುಂದಗೋಳ ತಾಲ್ಲೂಕಿನ ಮತ್ತಿಗಟ್ಟಿಯ ರೈತ ಈಶ್ವರಗೌಡ ಪಾಟೀಲ. 'ಮುಂಗಾರು ಬಿತ್ತಿ ತಡ ಆಗಿತ್ಯಂತಿ. ಬೆಳೆ ಇನ್ನ ಕೊಯ್ಲು ಮಾಡದ್ರಾಗ ಹಿಂಗಾರು ಮಳೆ ಬಂದಬಿಡ್ವತ್ತಿ. ಅತ್ತಾಗ ಅದು ಹಾಳು. ಇತ್ತಾಗ ಇದು ಉಪಯೋಗಿಲ್ಲ. ಇದೆಲ್ಲ ಆರೆಂಟ್ ವರ್ಷದಿಂದ ನಡದ್ದತಿ. ಯಾಕ್ ಹೀಗ ಆಗಕತ್ತೈತೋ ಗೊತ್ತಾಗವಲ್ವು' ಎಂದು ಗೊಂದಲ ವ್ಯಕ್ತಪಡಿಸುತ್ತಾರೆ, ಹನುಮನಹಳ್ಳಿಯ ರೈತ ಮುತ್ತುರಾಜ್ ರಾಮಜಿ.

ಕರಾವಳಿ ಜಿಲ್ಲೆಗಳಲ್ಲೇಕೆ ನೀರಿನ ಸಂಕಷ್ಟ ?

ಕರಾವಳಿ ಮತ್ತು ಅದರ ಅಂಚಿನ ಮಲೆನಾಡಿನಲ್ಲಿ ಈ ಬಾರಿ ನೀರಿನ ಸಮಸ್ಯೆ ಕಾಡಿದೆ. ಇಷ್ಟು ದಿನ ಬಯಲುಸೀಮೆಯ ಸಂಕಷ್ಟ ಎಂದು ನಿರೂಪಿಸುವಾಗಿದ್ದ ಈ ಜಿಲ್ಲೆಗಳು ಹಠಾತ್ತಾಗಿ ಹೊಡೆತ ತಿನ್ನುತ್ತಿವೆ.

ಅಲ್ಲಿನ ಮಳೆನಕ್ಷತ್ರಗಳ ಲೆಕ್ಕ ಮತ್ತು ಈ ಹಿಂದೆ ಇದ್ದ ಕೃಷಿಯನ್ನು ಗಮನಿಸಿದರೆ ಇದು ಸ್ಪಷ್ಟಿಸಲು ಕಾದಿದ್ದ ಟೈಮ್ ಬಾಂಬ್ ಎನ್ನಿಸುತ್ತಿದೆ.

'ಮೀನ ಮಾಸದಲ್ಲಿ ಮಳೆ ಬಂದರೆ ಮೀನಿಗೂ ಕುಡಿಯಲು ನೀರಿರದು' ಎಂಬ ಮಾತಿದೆ. ಮೀನ ಮಾಸ ಅಂದರೆ ಮಾರ್ಚ್ 15ರಿಂದ ಏಪ್ರಿಲ್ 14ರವರೆಗಿನ ಅವಧಿ. ಅದರ ಮೊದಲು ಮಳೆ ಬಂದರೆ ಓಕೆ. ಹಾಗೇ ಮೀನ ಮಾಸದ ಉತ್ತರಾರ್ಧದಲ್ಲಿ ಬಂದರೂ ಪರವಾಗಿಲ್ಲ. ಈ ಬಾರಿ ಮೀನ ಮಾಸದಲ್ಲಿ ಒಂದೆರಡು ಮಳೆ ಬಂದಿದೆ. ಆದರೆ ತದನಂತರ ಮೊನ್ನೆ ಮೊನ್ನೆವರೆಗೂ ಮಳೆ ಬರಲಿಲ್ಲ. ಅಂದರೆ ರೇವತಿಯಿಂದ ಕೃತ್ತಿಕೆವರೆಗೆ ಮಳೆ ಬಾರದೇ ಗೋಳಾಡಿಸಿದ ಕಾರಣ ಮೊದಲೇ ಉರಿಯುವ ಕರಾವಳಿಯ ನೆಲದ ಪಸೆ ಪೂರಾ ಆರಿಹೋಗಿದೆ. ಜಂಬಿಟ್ಟಿಗೆ ಮಣ್ಣಿನ ಈ ಪ್ರದೇಶದಲ್ಲಿ ಬಿದ್ದ ನೀರು ಇಂಗಿ ಹೋಗುತ್ತಲೇ ಇರುತ್ತದೆ.


'ಹಳೇ ಕೃಷಿ ಗಮನಿಸಿದರೆ ಭತ್ತದ ಗದ್ದೆಗಳು ನೀರಿಂಗಿಸುವ ಭಾಂಡಲಿಗಳಾಗಿದ್ದವು. ಕಳೆದ ಎರಡು ದಶಕಗಳಲ್ಲಿ ಕರಾವಳಿ ಜಿಲ್ಲೆಗಳ ಶೇ. 80ರಷ್ಟು ಗದ್ದೆಗಳು ಮಾಯವಾಗಿವೆ. ಕರಾವಳಿಯ ಒಳನಾಡಿನಲ್ಲಿ ಈ ಗದ್ದೆಗಳೆಲ್ಲಾ ಅಡಿಕೆ ತೋಟಗಳಾಗಿ

ಪರಿವರ್ತನೆಯಾಗಿವೆ. ಅಡಿಕೆಗೆ ಬೇಸಿಗೆಯಲ್ಲಿ ನೀರು ಬೇಕೇ ಬೇಕು. ಇದಕ್ಕಾಗಿ ಬೋರ್‌ವೆಲ್‌ಗಳು ಯಥೇಚ್ಛ ಬಂದವು. ಇವುಗಳ ಬಳಕೆಯ ಮೂಲಕ ಲಟರೈಟ್ ಮಣ್ಣು ಕೆಳಗಿಳಿಸುವ ನೀರನ್ನು ಅದೇ ವೇಗದಲ್ಲಿ ಆವಿಯಾಗಲು ನಮ್ಮ ಕೃಷಿಕರು ಬಿಟ್ಟಿದ್ದಾರೆ' ಎನ್ನುವುದು ಕರಾವಳಿಯನ್ನು ನೋಡಿ ಬಲ್ಲ ಬರಹಗಾರ ಕೆ.ಪಿ. ಸುರೇಶ್ ಅವರ ಅಭಿಪ್ರಾಯ.

ಕಾಫಿ ಕಾಯಿ ಕಚ್ಚಲು ಹೂ ಮಳೆಗೆ ಕಾಯುತ್ತಿದ್ದ ಕೊಡಗು, ಕೊಳವೆಬಾವಿಯ ಕೃತಕ ತುಂತುರು ನೀರಾವರಿಗೆ ಎದುರು ನೋಡುವಂತಾಗಿದೆ. ಕಳೆದ ವರ್ಷ ಕೊಡಗನ್ನು ಕಾಡಿದ ಅನಾಹುತಕಾರಿ ಮಳೆಯ ನೆನಪು ಇನ್ನೂ ಹಸಿಯಾಗಿದೆ. ಈ ಬಾರಿ ಏನಾಗುತ್ತೋ ಎಂಬ ಆತಂಕ ಸ್ಥಳೀಯರಲ್ಲಿ ಮನೆ ಮಾಡಿದೆ.

ಬರದ ಜೊತೆ ಬದುಕು

ಹವಾಮಾನ ಬದಲಾವಣೆ ಎನ್ನುವುದು ಕೆಲವು ವರ್ಷಗಳ ಹಿಂದೆ ಬರೀ ಕಾಲ್ಪನಿಕ ವಿದ್ಯಮಾನ ಎಂಬಂತೆ ಆಗಿತ್ತು. ಆದರೆ ಇತ್ತೀಚಿನ ಮಳೆ ವೈಪರೀತ್ಯಗಳ ಗಮನಿಸಿದರೆ ಅದು ಬರೀ



ಬಾ ಮಳೆಯೇ ಬಾ... ಅಷ್ಟು ಬಿರುಸಾಗಿ ಬಾರದಿರು...
 ಚಿಗುರುಹುಲ್ಲುಗಳನ್ನು ಮೇಯ್ದು, ಸುರಿವ ಮಳೆಯಲ್ಲಿ ತೋಯ್ದು ಭುಸುಗುಡುತ್ತ ಕೊಟ್ಟಿಗೆಯತ್ತ ಮರಳುವ ದನಗಳ ಬದುಕಿನಲ್ಲಿಯೂ ಮಳೆಗಾಲಕ್ಕೊಂದು ಅಪೂರ್ವ ಸ್ಥಾನವಿದೆ

ಹನಿ ಹನಿ ಕಹಾನಿ